

## बिजनेस न्यूज

# उज्जैन सिंहस्थ में लाखों श्रद्धालुओं को सेवाएं दी, पाया स्नेह



मेले में श्रद्धालुओं की मदद करते व्रित्ति आई मीडिया के सदस्य।

**बुरहानपुर।** उज्जैन में हाल ही में संपन्न हुए सिंहस्थ कुंभ में व्रित्ति आई मीडिया ने विभिन्न उत्पाद के साथ श्रद्धालुओं के लिए विशेष इंतजाम किए। लाखों श्रद्धालुओं को सेवाएं दी। इस सेवा पर उज्जैन प्रशासन ने व्रित्ति आई मीडिया का सम्मान किया।

तेज गर्मी में लाखों श्रद्धालुओं को निःशुल्क मसाज की व्यवस्था कराई गई। मीडिया के संजय कुमार ने बताया कि इसमें इमामी नवरत्न तेल से भक्तों की मालिश कर उन्हें ठंडक प्रदान की गई। साढ़े तीन लाख श्रद्धालुओं को उपहार स्वरूप नवरत्न तेल के पैकेट बांटे गए।

**वस्त्र परिवर्तन कक्ष व स्प्रिंकलर की सेवाएं दी :** घाट पर नहाने के लिए खासकर महिलाओं के लिए वस्त्र परिवर्तन कक्ष व्रित्ति आई मीडिया द्वारा तैयार कराए गए। इसके अलावा पंचक्रोशी यात्रा में पैदल चलने वाले श्रद्धालुओं के लिए नवरत्न तेल के खास स्प्रिंकलर की सेवाएं दी गईं। वहीं महाकाल के साथ सेल्फी के लिए विशेष मंच व पोटेंट की व्यवस्था की। जेपी सीमेंट लिमिटेड व जेसीबी के साथ बिछड़ जाने वाले लोगों के लिए विशेष अभियान चलाया। हेल्प डेस्क में 1100 हेल्प लाइन नंबर की व्यवस्था कर लाखों श्रद्धालुओं की सेवा की।

## गणना पत्रक में होगा संशोधन

**खरगोन।** राज्य अध्यापक संघ के प्रांतीय अध्यक्ष जगदीश यादव के नेतृत्व में मंगलवार को प्रतिनिधि मंडल ने शिक्षा मंत्री पारस जैन से मिला। गत दिनों जारी छठे वेतन के विसंगतियुक्त जारी गणना पत्रक का विरोध किया। शिक्षा मंत्री जैन ने प्रतिनिधि मंडल को आश्वासित किया की शासन द्वारा जारी गणना पत्रक को निरस्त किया जायेगा। इसमें अध्यापक संघ से प्रस्ताव बुलाकर संशोधन किया जायेगा। यह जानकारी राज्य अध्यापक संघ के जिलाध्यक्ष प्रभुराम मालवीय ने दी।- **निप्र**